

Fíggjarmálaráðið
Postbox 2039
165 Argir

Argir 11. februar 2011
j.nr.: 11/00086-2
Málsviðgeri: RT

Hoyringssvar viðvíkjandi uppskoti til løgtingslóg um manntal í 2011

Fíggjarmálaráðið hevur tann 31. januar 2011 sent Umhvørvisstovuni uppskot til løgtingslóg um manntal í 2011 til hoyringar, við svarfreist tann 11. februar 2011. Umhvørvisstovan hevur hesar viðmerkingarnar til lógaruppskotið:

Í § 6 í lógartekstinum, eins og í teim almennu viðmerkingunum, verður áherðsla lögð á, at ongar upplýsingar frá manntalinum kunnu brúkast av øðrum myndugleikum, ella í skráum uttanfyri Hagstovuna.

Umhvørvisstovan skilir væl, at hetta forboðið er ásett í mun til teir persónsupplýsingarnar, ið verða innsavnaðir. Hinvegin er tað eitt sindur óskiljandi, at forboðið eisini skal fevna um upplýsingar um sjálvt býlið. Seinasta árið hevur Umhvørvisstovn nevniliga arbeitt saman við Manntalsverkætlanarbólkinum um at kanna fortreytirnar fyri at skipa eina føroyska býlis- og bygningsskrá (B&B). Í øðrum Norðanlondum hava upplýsingar um býli, sum eru fingnir til vega gjøgnum fólkataljingar, verið byrjanin til býlisskráir. Tá t.d. Bolig- og Bygningsregisteret í Danmark bleiv stovnað, var hetta gjørt við grundarlagi í fólkataljingum. Tí hevði verið upplagt, at havt sama móguleika í sambandi við føroyska manntalið í 2011, til at lagt grundarsteinin til eina føroyska býlis- og bygningsskrá.

Umhvørvisstovan er av tí fatan, at tað ikki hevði skapt nakað misálit á manntalið, um niðanfyrirstandandi upplýsingar úr manntalsspurnarblaðnum, verða skrásettar í almennum skráum:

- B2 Hvussu nógvar fermetrar er býlið tilsamans?
Hvussu nóg av hesum er óinnrættað?
- B5 Hvussu verður býlið hitað?
Hvørjar orkukeldur verða nýttar til upphiting?
- B12 Nær var bygningurin bygdur ella umbygdur?
- B13 Hvussu nógvar hæddir er bygningurin?

Umhvørvisstovan mælir til, at forboðsásetingarnar í § 6, við tilhoyrandi almennum og serligum viðmerkingum, verða soleiðis broyttar, at móguligt verður at skráseta ávísar upplýsingar um býlini í eini nýggjari føroyskari býlis- og bygningsskrá (B&B). Ítøkiliga kann hetta, í manntalinum 2011, gerast við, at nákrir av spurningunum um býlini verða skrásettir á einum sjálvstøðugum reyðum spurnarblaði, har tað greitt framgongur, at hesir upplýsingarnir kunnu brúkast í øðrum almennum skráum.

Vinarlig heilsan

Jákup Pauli Joensen
stjóri